



# સાધુહૃદયની પ્રાર્થનાગંગા



**રતિકાકાનો** પ્રાગટ્ય મંગલ... ઉજવાય છે  
અનુપમ મિશનના એક સંતનો ઉત્સવ  
સંતભગવંત સાહેબજીના આત્મિક કાર્યનો ઉત્સવ  
શ્રી ગુણાતીતનો અનાદિનો સંબંધ પામ્યા  
યોગીબાપાએ પ્રથમ મિલને આત્માને ઓળખ્યો  
પોતાને ખોળે લીધા અને સંતની દીક્ષા દીધી  
સાહેબજીનો સાથસંગાથ પણ તે 'દીનો  
ચાર ચાર જનમ સુધી સંબંધ સાચવ્યો  
સાથે રાખી પોષણ દઈ પોતાના રાખ્યા... કર્યા  
એક સાચા દિવ્ય સંતની આ વિશ્વને ભેટ મળી  
નિર્મલ પવિત્ર જીવનનું દર્શન થાય છે  
અનાસક્ત નિર્બંધ આત્મા છે  
સાહેબજીનો સંબંધ થયો... અનાદિનો તાજો થયો  
યોગીબાપાએ અનુગ્રહ કર્યો ને આશીર્વાદ દીધા  
તે 'દીથી આરંભાયેલી આત્મસાધના સતત થતી રહી  
સાહેબજી મારો આત્મા માની જીવન જિવાતું રહ્યું  
તેઓની આજ્ઞામાં મન-બુદ્ધિનાં સમર્પણ થતાં રહ્યાં  
પૂર્ણ વિશ્વાસે દેહને સેવામાં ઘસતા રહ્યા  
અપ્રતિમ વિશ્વાસે પરમ સાધના થતી રહી  
સંસાર દિવ્ય થઈ ગયો... બંધન છૂટી ગયાં...  
સંબંધમાં જે આત્મા આવ્યા તેઓને મુક્તિ અપાવી  
ભજન પ્રાર્થનાનાં બળ ને દઢ સ્વરૂપનિષ્ઠા  
અંતર્દૃષ્ટિ અને સત્પુરુષ પ્રતિ વક્ષાદારી

ખમવા નમવાનો સ્વભાવ અને જ્ઞાનગરીબી  
દેહનો અનાદર અને પૂર્ણ જાગૃતતા  
સેવાનું વ્યસન અને કર્મશુદ્ધિ  
અહંશૂન્યતા અને દાસત્વભાવ  
આવા અનંત સાધુતાગુણો સભરતા આવી  
આજે તેઓનાં દર્શને શાન્તિનો અનુભવ  
તેઓના સાંનિધ્યે પરમ આનંદની અનુભૂતિ  
તેઓની સ્મૃતિએ મનના વેગ શમે  
સત્પુરુષના ચરણો હોમાવા બળ મળે  
સમાગમે સાધનાનાં સમાધાન થાય  
આવા પરમ દિવ્ય સ્વરૂપને વંદન !  
પ્રથમ દર્શને ખોળે લેનાર યોગીબાપાને વંદન !  
સાધુતાના સર્વગુણો સભર કરનાર સાહેબજીને વંદન !  
હે દયાળુ ! હે પરમ ! હે સાહેબજી !  
અમારા રતિકાકાને અમારા પોતાના માનીએ  
તેઓના જીવન ઉપદેશને સમજીએ  
સાહેબજીને ચરણો ધરેલાં તેઓનાં સમર્પણ  
સાથી સર્વ સાથે તેઓનાં સુહૃદ વર્તન  
પ્રાર્થનાબળે અંતર શુદ્ધ કરી લેવાના અભિગમ  
સત્પુરુષમાં પૂર્ણ પ્રીતિ ને વિશ્વાસે કરેલ સાધના  
આ દર્શનનાં મનન કરી અમારી સાધનાને  
સરળ સુગમ બનાવવા બળ મેળવીએ...  
તેવા બુદ્ધિયોગ આપો ! તે પ્રાર્થના !



સાધુ શીખ્તાદાસના વ્યસ્વામિનાશયણ.

૧૮ સપ્ટેમ્બર ૨૦૧૬, બ્રહ્મજ્યોતિ, લંડન, ડેન્ડમ.